

அரசாங்க தகவல் திணைக்களம்

தொழில்நுட்ப சேவை வகுதியின் தொழில்நுட்ப அலுவலர் (III) (மேற்பார்வை முகாமைத்துவ உதவியாளர்).
பதவிக்கு ஆட்சேர்ப்புக்கான விண்ணப்பங்கள் கோருதல் - திறந்த போட்டிப்பரீட்சை

அரசாங்க தகவல் திணைக்களத்தில் வெற்றிடமாவுள்ள மேற்குறித்த பதவிக்கு நல்ல ஆரோக்கியம் மற்றும் சிறந்த நடத்தையுள்ள இலங்கை பிரஜைகளிடமிருந்து விண்ணப்பங்கள் கோரப்படுகின்றன.

இதன் கீழே காட்டப்பட்டுள்ள மாதிரி படிவத்துக்கு அமைய தயாரிக்கப்பட்ட விண்ணப்ப படிவங்கள், கல்வி மற்றும் தொழில் தகைமை சான்றிதழ்களின் பிரதிகளுடன், 2026 ஏப்ரல் 20 ஆம் திகதி அல்லது அதற்கு முன்னர் கிடைக்கும் வகையில் அரசாங்க தகவல் பணிப்பாளர் நாயகம், அரசாங்க தகவல் திணைக்களம், 163, கிருலப்பன மாவத்தை, கொழும்பு 05 எனும் முகவரிக்கு பதிவுத் தபாலில் அனுப்பப்பட வேண்டும். விண்ணப்பிக்கும் பதவியை தபால் உறையின் இடது பக்க மேல் மூலையில் குறிப்பிட வேண்டும். (இவ் விளம்பரத்தை www.governmentinformation.lk எனும் இணையதளம் ஊடாகவும் பெற்றுக் கொள்ளலாம்.)

தொழில்நுட்ப அலுவலர் (III) பதவி – வெற்றிடங்களின் எண்ணிக்கை 02

1. சம்பள அளவுத்திட்டம் - 2025.03.25 திகதிய 10/2025 இலக்க பொது நிர்வாக சுற்றறிக்கையில் MN 03-2025 சம்பளக் குறியீட்டின் கீழான ரூ. 52,250-10×800-11×1,190-10×1,320-10×1,350- ரூ. 100,040/- இப் பதவிக்கு உரிமையுடையது என்பதுடன், குறித்த சம்பள அளவுத்திட்டம் 2027.01.01 திகதி தொடக்கம் உங்களுக்கு உரித்தாகும். நியமனம் அமுலுக்கு வரும் திகதி தொடக்கம் இச் சுற்றறிக்கையின் அட்டவணை III ஏற்பாடுகளுக்கு அமைய உங்களுக்கு சம்பளம் வழங்கப்படும்.

2. வயது எல்லை - விண்ணப்பங்களைப் பொறுப்பேற்கும் இறுதித் திகதியில் 18 வயதுக்கு குறையாமலும் 30 வயதுக்கு மேற்படாமலும் இருக்க வேண்டும்.

3. கல்வித் தகைமை :-

I. சிங்களம் / தமிழ் / ஆங்கில மொழி, கணிதம் மற்றும் மேலும் ஒரு பாடத்தில் திறமைச் சித்தியுடன் ஒரே அமர்வில் ஆறு (06) பாடங்களில் கல்விப் பொது தராதர சான்றிதழ் (சாதாரண தர) பரீட்சையில் சித்தி அடைந்திருத்தல்.

மற்றும்

II. கல்விப் பொது தராதர சான்றிதழ் (உயர் தர) பரீட்சையில் பௌதீகவியல் / இரசாயனவியல் அடங்கலாக மூன்று பாடங்களில் கல்விப் பொது தராதர சான்றிதழ் (உயர் தர) பரீட்சையில் ஒரே அமர்வில் சித்தி அடைந்திருத்தல்.

4. தொழில் தகைமை :-

மொரட்டுவ பல்கலைக்கழகம் அல்லது அம்பாறை ஹாடி நிறுவனத்தால் வழங்கப்படும் தேசிய தொழில்நுட்ப டிப்பிளோமா,

அல்லது

தேசிய பயிலுனர் மற்றும் கைத்தொழில் பயிற்சி அதிகாரசபையால் வழங்கப்படும் பொறியியல் தேசிய டிப்பிளோமா,

அல்லது

கல்வி மற்றும் உயர்கல்வி அமைச்சினால் வழங்கப்படும் தேசிய உயர் பொறியியல் டிப்பிளோமா,

அல்லது

இலங்கை திறந்த பல்கலைக்கழகத்தால் வழங்கப்படும் தேசிய உயர் பொறியியல் டிப்பிளோமா,

அல்லது

இலங்கை பொறியியல் நிறுவனத்தால் நடத்தப்படும் பொறியியல் பரீட்சையின் பகுதி | வெற்றிகரமாக பூர்த்தி செய்திருத்தல்.

அல்லது

தொழில் துறை தொடர்பான தேசிய தொழில் திறன் (NVQ) 6 மட்ட தகைமையை பூர்த்தி செய்திருத்தல். (இதன்போது தொழில் துறை என்பது அரசு திரைப்பட பிரிவின் வீடியோ படப்பிடிப்பு, படத்தொகுப்பு, ஒலி தொழில்நுட்பம், ஆய்வுகூட செயற்பாடுகள் மோட்டார் வாகன பராமரிப்பு, மின்சார உபகரணங்கள் மற்றும் கட்டிடங்கள் பராமரிப்பு ஆகியவை அடங்கும்)

அல்லது

உயர் கல்வி அமைச்சு மற்றும் மேற்குறிப்பிட்ட தொழில்நுட்ப சான்றிதழ் வழங்கும் நிறுவனங்களிடம் உசாவி கருத்து பெறப்பட்ட பின்னர் மேற்குறிப்பிட்ட தொழில்நுட்ப தகைமைகளுக்கு அனைத்து வகைகளிலும் சமமானது என மூன்றாம் நிலை மற்றும் தொழில் கல்வி ஆணைக்குழுவால் அங்கீகரிக்கப்பட்ட பிற தொழில்நுட்ப தகைமைகளை பெற்றிருத்தல்.

5. **அனுபவம் :-** பொருந்தாது.

6. **உடல் தகைமை :-**

அனைத்து விண்ணப்பதாரிகளும் இலங்கையின் எந்தவொரு பிரதேசத்திலும் சேவையாற்றுவதற்கும், பதவிக்குரிய கடமைகளை நிறைவேற்றுவதற்கும் போதுமானளவு உடல் மற்றும் உள தகைமையை பெற்றிருக்க வேண்டும்.

7. **ஏனைய தகைமைகள் :-**

I. இலங்கை பிரஜையாக இருத்தல் வேண்டும்.

II. நல்ல நடத்தை உள்ளவராக இருத்தல் வேண்டும்.

III. பதவிக்கு ஆட்சேர்ப்பு செய்வதற்கு தேவையான மேலே குறிப்பிடப்பட்டுள்ள தகைமைகளை பூர்த்தி செய்ய வேண்டும் என விண்ணப்பம் கோரும் அறிவித்தலில் ∴ வர்த்தமானியில் குறிப்பிடப்படும் திகதியில் மேற்குறித்த தகைமைகள் அனைத்து வகைகளிலும் பூர்த்தி செய்யப்பட்டிருக்க வேண்டும்.

8. **ஆட்சேர்ப்பு முறை :-** எழுத்துப் பரீட்சை மற்றும் சாதாரண நேர்முகப் பரீட்சை பெறுபேறுகளின் அடிப்படையில் ஆட்சேர்ப்பு மேற்கொள்ளப்படும். நேர்முக பரீட்சைக்கு புள்ளிகள் வழங்கப்பட மாட்டாது.

9. **பரீட்சை நடைமுறை –** இப் பரீட்சை சிங்களம், தமிழ் மற்றும் ஆங்கில மொழிகளில் நடத்தப்படும். ஒரு விண்ணப்பதாரி தனக்குப் பொருத்தமான மொழியைத் தெரிவு செய்ய வேண்டும் என்பதுடன், பரீட்சைக்கு உரிய அனைத்து வினாத் தாள்களுக்கும் குறித்த மொழியிலே விடையளிக்க வேண்டும். விண்ணப்பம் செய்யப்பட்ட மொழியை பின்னர் மாற்ற இடமளிக்கப்பட மாட்டாது. பரீட்சை இரண்டு வினாத்தாள்களைக் கொண்டிருக்கும்.

பாடம்	நேரம்	ஆகக்கூடிய புள்ளிகள்	சித்தியடைவதற்கான புள்ளிகள்
உளச்சார்பு பரீட்சை	ஒரு மணித்தியாலம்	100	40
பொது பரீட்சை (தொழில்நுட்பம் மற்றும் விடய அறிவு சார்ந்த பரீட்சை)	ஒரு மணித்தியாலம்	100	40

பரீட்சைக்கான பாட விதானங்கள்

வினாத்தாள் பெயர்	பாடத்திட்டம்
உளச்சார்பு பரீட்சை	விண்ணப்பதாரியின் சிந்தனை தர்க்க ரீதியான திறன்கள், சிந்திக்கும் பகுப்பாய்வு நிலைமைகள், தீர்மானம் மேற்கொள்ளும் பலத்தை தீர்மானிப்பதற்கான பல்தேர்வு வினாக்களை கொண்டுள்ள வினாத் தாள்.
பொது பரீட்சை (தொழில்நுட்பம் மற்றும் விடய அறிவு சார்ந்த பரீட்சை)	பதவிக்குரிய பல்தேர்வு தன்மையிலான வினாக்கள் மற்றும் தெரிவு செய்து பதிலளிக்கும் வகையிலான கட்டமைக்கப்பட்ட தன்மையிலான வினாக்களை கொண்டிருக்கும்.

10. சேவை விதிமுறைகள் மற்றும் நிபந்தனைகள் -

- I. இப் பதவி நிரந்தரமானது. ஓய்வூதிய உரித்துடையதுமாகும். என்பதுடன் விதவைகள் / தபுதாரர் மற்றும் அனாதைகள் ஓய்வூதியத் திட்டத்திற்கு நீங்கள் பங்களிப்பு செய்ய வேண்டும். அரசினால் காலத்துக்கு காலம் விதிக்கப்படும் முறையில் நிதியத்திற்கு பங்களிப்பு செலுத்த வேண்டும்.
- II. இவ் நியமனம் 03 ஆண்டுகள் தகுதிகாண் காலத்திற்கு உட்பட்டதாகும். பதவிக்கு ஆட்சேர்ப்பு செய்யப்பட்ட 03 ஆண்டுகளுக்குள் ஆட்சேர்ப்பு நடைமுறையில் குறிப்பிடப்பட்டுள்ள வகையில் முதலாவது தடை தாண்டல் பரீட்சையில் சித்தியடைய வேண்டும்.
- III. 2020.10.16 திகதிய 18/2020 இலக்க பொது நிர்வாக சுற்றறிக்கை மற்றும் அதனுடன் தொடர்புடைய ஏற்பாடுகளுக்கு அமைய, உரிய ஏனைய அரசுகரும மொழியில் / அரசுகரும மொழிகளில் திறமையை பூர்த்தி செய்ய வேண்டும்.
- IV. 2310/29 இலக்க 2022.12.14ம் திகதிய அதிவிஷேட வர்த்தமானியில் வெளியிடப்பட்ட இலங்கை ஜனநாயக சோசலிசக் குடியரசின் பொதுச் சேவை ஆணைக்குழுவின் நடைமுறை விதிகள், இலங்கை ஜனநாயக சோசலிசக் குடியரசின் தாபன விதிக் கோவை, அரசு நிதி பிரமாணங்கள் மற்றும் திணைக்களத்தின் ஏனைய உத்தரவுகளுக்கும் இந்த நியமனம், உட்பட்டதாகும்.
- V. பரீட்சைக்கென விண்ணப்பிக்கப்பட்ட மொழி மூலம் பின்னர் மாற்ற இடமளிக்கப்படாது என்பதுடன், விண்ணப்ப படிவத்தில் குறிப்பிடப்பட்டுள்ள மொழி நீங்கள் நியமனம் பெறுவதற்கு தகுதியான மொழி மூலமாக இருக்கும்.

11. பதவிக்கு உரிய கடமைகள் :- திணைக்களத்தின் கட்டிடங்களின் திருத்தங்கள் மற்றும் பராமரிப்பு செயற்பாடுகள் தொடர்பான கருமங்களை நிறைவேற்றுவதல்.

12. விண்ணப்பதாரிகள் சான்றுபடுத்தப்பட்ட பிரதிகளை (மூலப்பிரதிகள் அல்ல) தமது விண்ணப்பங்களுடன் இணைத்து அனுப்ப வேண்டும் என்பதுடன், கோரப்படும் போது மூலப் பிரதிகளைச் சமர்ப்பிக்க வேண்டும்.

- I. பிறப்புச் சான்றிதழ்
- II. கல்வித் தகைமைகளை உறுதிப்படுத்தும் கடிதங்கள்
- III. தொழில் தகைமைகளை உறுதிப்படுத்தும் கடிதங்கள்

13. அரசு / மாகாண பொதுச் சேவையில் பணியாற்றும் விண்ணப்பதாரிகள் தமது விண்ணப்பங்களை உரிய திணைக்கள / நிறுவனத் தலைவர் ஊடாக அனுப்ப வேண்டும்.

14. விண்ணப்ப படிவத்தில் குறிப்பிடப்பட்டுள்ள ஏதாவதொரு விடயம் தவறானது என தெரிவு செய்யப்பட முன்னர் கண்டறியப்பட்டால், விண்ப்பதாரியை தகைமையற்றவராக பெயரிடுவதற்கும், நியமனத்துக்கு பின்னர் கண்டறியப்பட்டால், பதவி நீக்கம் செய்ய ஏதுவாகலாம்.

15. விண்ணப்பத்தை பொறுப்பேற்கும் இறுதித் திகதிக்கு பின்னர் அனுப்பப்படும் அல்லது மேலே குறிப்பிடப்பட்ட சான்றிதழ்களின் பிரதிகள் இன்றி அனுப்பப்படும் அல்லது திணைக்கள / நிறுவனத் தலைவர் ஊடாக அனுப்பப்படாத (தற்போது அரசு / மாகாண பொதுச் சேவையில் பணியாற்றினால்) அல்லது மாதிரி படிவத்துக்கு அமைய தயாரிக்கப்படாத விண்ணப்பம் நிராகரிக்கப்படும்.

16. கையொப்பத்தை உறுதிப்படுத்துதல்

தற்போது அரசு சேவையில் பணியாற்றுகின்ற விண்ணப்பதாரி ஒருவரின் கையொப்பத்தை நிறுவன தலைவர் அல்லது அதிகாரம் வழங்கப்பட்ட ஒருவர் உறுதிப்படுத்த வேண்டும். ஏனைய விண்ணப்பதாரிகளின் கையொப்பம் அவற்றை உறுதிப்படுத்த அதிகாரம் வழங்கப்பட்ட ஒருவரினால் உறுதிப்படுத்தப்பட வேண்டும். அவ்வாறானவர்கள் சமாதான நீதவான், வழக்கறிஞர், நொத்தாரிஸ் அரசு பாடசாலைகளின் அதிபர்கள், 782,808 ரூபாவிற்கு அதிகமாக வருடாந்த சம்பளத்தினை பெறும் நிரந்தர அரசு உத்தியோகத்தர்கள் அல்லது விகாரைகளின் தலைமை பிக்கு அல்லது ஏனைய சமய மதஸ்தலங்களின் பொறுப்பான மதகுருமார்கள் ஒருவரால் உறுதிப்படுத்த வேண்டும்.

17. பரீட்சை நிபந்தனைகள்

I.பரீட்சைக் கட்டணம் ரூ. 1,000/- ஆகும். பரீட்சைக் கட்டணத்தை செலுத்தும் போது அரசாங்க தகவல் திணைக்கள பணிப்பாளர் பெயரில் மக்கள் வங்கியின் நாரஹென்பிட்டி கிளையில் 119100109026220 கணக்கு இலக்கத்துக்கு வரவு வைத்து, குறித்த பற்றுச்சீட்டை விண்ணப்ப படிவத்துடன் இணைத்து அனுப்ப வேண்டும்.

II.அரசாங்க தகவல் திணைக்கள பணிப்பாளர் நாயகத்தால் அதிகாரமளிக்கப்பட்ட நிறுவனம் ஊடாக எழுத்துப் பரீட்சை 2026 மார்ச் மாதம் கொழும்பில் நடத்தப்படும்.

III.வர்த்தமானி அறிவித்தலில் குறிப்பிடப்பட்டுள்ள தகைமைகளை பூர்த்தி செய்துள்ள விண்ணப்பதாரிகளுக்கு அரசாங்க தகவல் திணைக்கள பணிப்பாளர் நாயகத்தால் அதிகாரமளிக்கப்பட்ட நிறுவனம் ஊடாக பரீட்சை அனுமதி அட்டை பதிவுத் தபாலில் அனுப்பப்படும்.

IV.பரீட்சை அனுமதி அட்டையில் விண்ணப்பதாரியின் கையொப்பம் சான்றுபடுத்தப்பட்டிருத்தல் வேண்டும்.

18. சிங்களம், தமிழ் மற்றும் ஆங்கில ஆகிய மும்மொழியிலும் பிரசுரிக்கப்படுகின்ற இவ்வர்த்தமானிகளில் ஏதேனும் முரண்பாடுகள் இருப்பின் சிங்கள மொழியே மேலோங்கி காணப்படும்.

எச்.எஸ்.கே.ஜே. பண்டார,
பணிப்பாளர் நாயகம்,
அரசாங்க தகவல் திணைக்களம்

2026 மார்ச் 10 திகதி,
அரசாங்க தகவல் திணைக்களம்,
163, கிருலப்பன மாவத்தை, கொழும்பு 05.